



- **У сталіцы Мексікі, Мехіка**, у катэдральным касцёле каля 30 святароў на працягу 12 гадзін паспавядалі каля 5000 вернікаў, якія некалькі гадзін стаялі ў чарзе. На пачатку Адвэнту кард. Нарберта Рыв'ера Карэра заахвоціў шукаць паяднання з Хрыстом, і як рэзультат – вялікая колькасць вернікаў прыняла гэтае заахвочванне і прыступіла да сакраманту паяднання.

- **На Брытанскіх астравах** паводле даследаванняў, праведзеных Інстытутам хрысціянства, больш за палову ўстаноў выказаліся за тое, каб высылалі святочныя віншаванні на паштоўках, якія не адносяцца да Божага Нараджэння, а толькі маюць надпіс “Вясёлых Свят”. Рэлігійныя паштоўкі заменяць зімовыя віды вакзалаў, аэрапортаў. Выключэннем з’яўляецца Бэйнбрыдж (Паўночная Ірландыя). На паштоўках, якія яго жыхары атрымаюць з віншаваннямі на Божае Нараджэнне, будуць рэлігійныя матывы.
†

- **У Францыі** Абсерваторыя свецкасці дала згоду на ўвядзенне штрафаў за выстаўленне шопкі са Святой Сям’ёй у грамадскіх месцах. Штраф будзе накладзены тады, калі “няма ўпэўненасці, ці мае яна характар культурны, ці з’яўляецца праяўленнем культу”. Правы нацыянальны фронт заклікае да пратэсту і заахвочвае выйсці з пратэстам у абарону шопак на вуліцы.

- **У Ісландыі** ўзрастае колькасць католікаў. Гэта звязана з наплывам у гэтую краіну мігрантаў. Колькасць католікаў за апошнія 10 гадоў павялічылася ў тры разы. На 325 тысяч жыхароў вострава іх ужо 13 тысяч. Як падае Ватыканскае радыё, кожны год у Ісландыі адбываецца ў сярэднім 180 хростаў і 20 пахаванняў. Кожны год таксама 5 з 25 лютэранаў пераходзіць у каталіцкі Касцёл. У сувязі з развіццём каталіцкі Касцёл у Ісландыі будзе новыя святыні і думае аб аднаўленні манаскага жыцця.

- **У Злучаных Штатах** вайсковы капелан быў пакараны за тое, што размаўляў аб веры і цытаваў Біблію падчас курсу прафілактыкі самазабойстваў. Паводле скаргі, святар абразіў сваімі разважаннямі аднаго з прысутных на гэтых курсах. Капелан атрымаў паведамленне аб тым, што прапагандуе хрысціянства і “карыстаецца хрысціянскім Святым Пісаннем”.

- **UNICEF** падае, што ва ўсім свеце 230 мільёнаў дзяцей пакутуе з-за ваенных канфліктаў у розных краінах. Вялікая колькасць дзяцей забіта, прымушана да ваеннай

Варта ведаць (39)

Аўтар: кс. Ян Раманоўскі
21.12.2014 01:00

службы ці выкарыстоўваецца ў якіх-небудзь іншых мэтах. Падаецца таксама, што сусветнае грамадства не надае гэтаму належнай увагі і не робіць нічога, каб нейкім чынам дапамагчы гэтым дзецям.

ватыканскае радыё; pch24.pl; katolik.ru; sedmitza.ru